

శ్రీశివరాహస్యం శాంత్యధ్యాయం



Contents

సప్తత్రింశోధ్యాయః	2
అష్టత్రింశోధ్యాయః	12
ఏకోనచత్వారింశోధ్యాయః.....	20
చత్వారింశోధ్యాయః.....	30
ఏకచత్వారింశోధ్యాయః.....	39
త్రిచత్వారింశోధ్యాయః.....	50

సప్తత్రింశోధ్యాయః

ఈశ్వర ఉవాచ :

శాంతధ్యాయాన్ ప్రవక్ష్యామి సమాహితమనాః శివే |
రాజచోరాగ్నిపీడాసు గ్రహభూతగాదాదిభిః ||1||

పీడితానాం శివే శాంతైః మయైవ మనసా కృతాః |
తచ్ఛుణుష్వ వదామ్యద్య సర్వపాపక్షయాయ చ ||2||

అతః పరమిదం గుహ్యం రుద్రోద్ధీతమ్ మహోదయం |
మహావిజ్ఞప్రసమనం మహాశాంతికరం శుభం ||3||

అకాలమృత్యుశమనం సర్వవ్యాధి నివారణం |
పరచక్రప్రమథనం సదా విజయవర్ధనం ||4||

స్తంభనం పరసైన్యస్య రిపునాశకరం సదా |
విషగ్రహక్షయకరం సమస్తాభీష్టదాయకం ||5||

సర్వశాంత్యాధికారాఖ్యం ధర్మం వక్షే శృణుష్వ తం |
స శాంతిధారకస్త్యక్షో నాగయజ్ఞోపవీతవాన్ ||6||

చతుర్ముఖశ్చతుర్భాహుః సితాభస్మావాగుంతితః |
వరో వరేణ్యో వరదో వామదేవో మహేశ్వరః ||7||

త్రైలోక్యనమితః శ్రీమాన్ శాంతిమాశు కరోతు మే |
సర్వావయవముఖ్యేన గాత్రేణ తనుమధ్యమా ||8||

పీతశ్యామాతిసౌమ్యేన శివరూపేణ శోభితా |
లలాటతిలకోపేతా చంద్రరేఖార్థధారిణీ ||9||

దివ్యాంబరధరాదేవీ సర్వాభరణభూషితా |
వరస్త్రి సర్వనారీణాం శోభాగుణమహోస్పదా ||10||

భావనామాత్రసంతుష్టా ఉమా దేవీ వరప్రదా |
సాక్షాదాగత్య రూపేణ శాంతానామివ తేజసా ||11||

శాంతిం కరోతు మే ప్రీతా భక్తానాం భక్తవత్సలా |

పద్మరాగద్యుతిః సౌమ్యో రక్తమాల్యానులేపనః ||12||

అబాలో బాలరూపేణ షణ్ముఖః శిఖివాహనః |
పూర్ణేన్దువదనః సౌమ్యస్త్రిశిఖశక్తిసంయుతః ||13||

కృత్తికోమాగ్నిరుద్రాంగగంగోద్భూతః సురాచ్ఛితః |
కార్తికేయో మహాతేజా వరదానైకతత్పరః ||14||

శాంతిం కరోతు మే ప్రీతో బలం సౌఖ్యం చ సర్వదా |
మహోదరో మహాకాయః స్నిగ్ధాంజనసమప్రభః ||15||

ఏకదంష్ట్రోత్కటో దేవో గజవక్త్రో మహాబలః |
నాగయజ్ఞోపవీతీ చ నాగాభరణభూషితః ||16||

సర్వార్థసంపదాఘోరో గణాధ్యక్షో వరప్రదః |
రుద్రస్య తనయో దేవో నాయకోధ వినాయకః ||17||

కరోతు మే మహాశాంతిం కర్మసిద్ధిం చ సర్వదా |
ఇంద్రనీలనిభాక్షోగ్నిపశుశూలాయుధోద్యుతః ||18||

రక్తాంబరధరః శ్రీమాన్ కృష్ణాన్లో నాగభూషణః |
పాపాపనోదనః శుద్ధస్త్వలక్ష్మీమలనాశనః ||19||

కరోతు మే మహాశాంతిం మహాకాలో మహాబలః |
పూతవస్త్రపరీధానా కన్యా పుణ్యైఃస్వలంకృతా ||20||

గణనాతాంబికా త్ర్యక్షా పుణ్యా గౌరీ సురేశ్వరీ |
సర్వసిద్ధిప్రదా దేవీ ప్రసాదపరమా పరా ||21||

శాంతిమ్ కరోతు మే శాంతా సిద్ధిమాశు ప్రయచ్ఛతు |
స్నిగ్ధా శ్యామలవర్ణేన మహిషాసురమర్దినీ||22||

ధనుశ్చక్రప్రహరణా శంకయష్టసిధారిణీ |
అతర్జునోద్యతకరా సర్వోపద్రవనాశినీ ||23||

సర్వమంగళమాతా మే శివమాశు ప్రయచ్ఛతు |
నిర్మాంసేన శరీరేణ సుస్నాయ్విస్థినిబంధనః ||24||

అతిసూక్ష్మేతివిక్రాంతస్త్యక్షో భృంగిరిటిర్మహాన్ |
రుద్రాత్మజో రుద్రవీరో రుద్రైకగతమానసః ||25||

సోపి శాంతాత్మభావేన శాంతిమాశు కరోతు మే |
ప్రచంధగణసైన్యేషో మహాకాలాస్తధారకః ||26||

అక్షమాలార్పితకరస్త్యక్షశ్చండేశ్వరః ప్రభుః |
ప్రచంధపాపహరణో బృహస్పత్యాదిశోధకః ||27||

కరోతు మే మహాయోగీ కళ్యాణం పరమం శుభం |
పద్మాసనః పద్మనిభశ్చతుర్వదనపంకజః ||28||

కమండలుధరః శ్రీమాన్ దేవగంధర్వపూజితః |
శివధ్యానైకనిరతః శివసద్భావభావితః ||29||

బ్రహ్మశబ్దేన దివ్యేన బ్రహ్మశంతిం కరోతు మే |
శంఖకుందేందువర్ణాభిః కంఠే మరకతప్రభః ||30||

అక్షమాలాశిరా ఉగ్రశివజ్ఞానవ్యవస్థితః |

చతుర్ముఖశ్చతుష్పాదస్త్రినేత్రః సర్వదోఙ్ఘవలః ||31||

క్షితేః పతిర్వుషో దేవో ధర్మో ధర్మోత్తమోత్తమః |
ఈశం వహతి పృష్ఠేన తస్మాద్ధర్మో జగత్ప్రభుః ||32||

వృషో వృషపతిశ్రీమాన్ దేవగంధర్వపూజితః |
శివఙ్ఘానైకసంపున్నః శివసద్భావభావితః ||33||

వృషశబ్దేన దివ్యేన వృషః శాంతిం కరోతు మే |
తాక్ష్యసనశ్చతుర్భాహుః శంఖచక్రగదాధరః ||34||

శ్యామః పీతాంబరధరో వనమాలావిభూషితః |
యఙ్ఘో దేవోత్తమో దేవో మాధవో మధుసూదనః ||35||

శివప్రసాదసంపన్నః శివధ్యానపరాయణః |
శివార్చనరతో నిత్యం విష్ణుః శాంతిం కరోతు మే ||36||

పద్మరాగప్రభో దేవి చతుర్వదనః పంకజా |
అక్షమాలర్పితకరాకమండలుధరా శివా ||37||

బ్రహ్మణీ సౌమ్యవాదనా శివపూజాపరాయణా |
శాంతిం కరోతు మే ప్రీతా బ్రహ్మశబ్దేన నిర్మలా ||38||

మయూరవాహనా దేవీ సింధూరారుణవిగ్రహా |
శక్తిహస్తా మహారూపా సర్వాభరణాభూషితా ||39||

రుద్రభక్తా మహాపుణ్యా రుద్రార్చనరతా సదా |
కౌమారీ వరదా దేవీ క్షేమారోగ్యం దదాతు మే ||40||

శంఖచక్రగదాహస్తా శ్యామా వీతాంబరప్రియా |
చతుర్బుజా తాక్ష్యరథా వైష్ణవీ సురపూజితా ||41||

శివార్చనరతా భక్తా రుద్రైకగతమానసా |
శాంతింకరోతు మే నిత్యం సర్వాసురవిమర్దిని ||42||

హిమసేతునిభా దేవీ మహావృషభవాహినీ |
త్రిశూలహస్తా వరదా నానాభరణభూషితా ||43||

రుద్రభక్తా మహావీర్యా రుద్రార్చనరతా సదా |
చతుర్బుజా చతుర్వక్తా త్రినేత్రా పాపహారిణీ ||44||

ఆర్ధిం హరతు మే ప్రీతా మాహేశీ నిత్యముజ్జ్వలా |
వరాహఘోణవికటా వరాహవరవాహనా ||45||

శ్యామాంగా వరదా దేవీ శంఖచక్రగదాధరా |
తర్ణయంతీ సదా విజ్ఞాన్ అర్చయన్తి సదాశివం ||46||

వారాహి వరదా దేవీ క్షేమారోగ్యం దద్ధతు మే |
ఐరావతగజారూఢా వజ్రహస్తా మహాబలా ||47||

నేత్రాణాం చ సహస్రేణ భూషితా కాంచనప్రభా |
ఐంద్రదేవీ సదాకాలం శాంతిమాశు కరోతు మే ||48||

ఊర్ధ్వకేశోక్తటా క్షమా నిర్మాంసస్నాయుబందనా |
కరాలవదనా ఘోరా ఖడ్గఖేటాయుధోద్యతా ||49||

కాపాలమాలినీ దేవీ క్రూరా ఖట్వాఙ్గధారిణీ |
ఆరక్తపింగనయనా గజచర్మావగుంఠితా ||50||

నానానాగ పరీతాంగీ ప్రేతోపరి నివాసినీ |
శివరూపేణ ఘోరేణ శివారావభయంకరీ ||51||

చాముండా చండరూపేణ చిత్రా త్రాసయతే నను |
భూతప్రేతపిశాచేభ్యో మమ రక్షామ్ కరో తు సా||52||

ఆకాశమాతరో దేవ్యస్తథా భూలోకమాతరః |
భూతానాం మాతరః సర్వాస్తథాన్యాః పితృమాతరః ||53||

సర్వమాతృగణా దేవ్యః స్వాయుధవ్యగ్రపాణయః |
జగద్వ్యాప్యవతిష్ఠన్త్యో బలికామా మహోదయాః||54||

రుద్రభక్తా మహోవీర్యా రుద్రార్చనపరాయణాః |
శాంతిమ్ కుర్వన్తు మే నిత్యం మాతరః సురపూజితాః ||55||

ఏ రుద్రా రౌద్రకారాణో రుద్రస్థాననివాసినః |
సౌమ్యాశ్చైవ తు యే కేచిత్ సౌమ్యస్థాననివాసినః ||56||

మాతరో రుద్రరూపాశ్చ గణానామధిపాశ్చ యే |
విజ్ఞభూతాస్తదైవాన్యే దశదిక్షు సామాశ్రితాః ||57||

సర్వే సుప్రీతమనసః ప్రతిగృహ్ణాన్త్విమం బలిం ||58||

ఈశ్వర ఉవాచ

మాధ్యామధ్యం చ శాంతిమ్ సుత తతి ధనగో
వాజిమాతఙ్గయాధే -

రాష్ట్రే గ్రామే పురే వా సువిహితమధునా శాంతిదాఃసంతు
సర్వాః ||

**|| ఇతి శ్రీశివరహస్యే ఏకాదశాంశో శాంత్యధ్యాయో
నామ సప్తత్రీమోఽధ్యాయః ||**

అష్టత్రింశోధ్యాయః

స్కంద ఉవాచ:

సిద్ధిం పుణ్యంతు మే నిత్యం భయేభ్యః పాంతు మాం సదా |
ఐంద్రర్యాం దిశి గణా యే తు వజ్రహస్తా మహాబలాః ||1||

సుపీతాక్షా పీతనిభాస్తథా వై పీతలోహితాః |
దివ్యాంతరిక్షభౌమాశ్చ పాతాలతలవాసినః ||2||

రుద్రార్చనరతా నిత్యం శాంతిమ్ కుర్వంతు మే సదా |
ఆగ్నేయ్యాం యే గణాః సర్వే శక్తిహస్తా నిషంగిణః ||3||

శివప్రణామపరమాః శాంతిమ్ కుర్వంతు మే సదా |
యామ్యాం దిశి గణాః యే తు సతతం దండపాణాయః ||4||

సుకృష్ణాః కృష్ణనిభాస్తథా వై కృష్ణలోహితాః |
దివ్యాంతరిక్షభౌమాశ్చ పాతాలతలవాసినః ||5||

పరమేశార్చనరతాః శాంతిం కుర్వన్తు మే సదా |
నిర్మత్యాం యే గణాః సర్వే రాక్షసాఃఖడ్గపానయః||6||

సునీలాక్షా నీలనిభాస్తథా వై నీలలోహితాః |
దివ్యాంతరిక్షభౌమాశ్చ పాతాలతలవాసినః ||7||

రుద్రైకధ్యాన నిరతాః శాంతిం కుర్వన్తు మే సదా |
వారుణ్యాం యే గణాః సర్వే సతతం పాశపాణయః ||8||

శ్యామాక్షాః శ్యామనిభాస్తథా వై శ్యామలోహితాః |
దివ్యాంతరిక్షభౌమాశ్చ పాతాలతలవాసినః ||9||

పరమేశార్చనరతాః శాంతిం కుర్వన్తు మే సదా |
వాయవ్యాం యే గణాః సర్వే సతతం ధ్వజపయనయః ||10||

సూధూమాక్షా ధూమనిభాస్తథా వై ధూమలోచనాః |
దివ్యాంతరిక్షభౌమాశ్చ పాతాలతలవాసినః ||11||

శివభక్తిపరాః సర్వే క్షేమం కుర్వన్తు మే సదా |
కౌబేర్యాం యే గణాః సర్వే సతతం నిధిపాణయః ||12||

సుపీతాక్షాః పీతనిభాస్తథా వై పీతలోహితాః |
దివ్యాంతరిక్షభౌమాశ్చ పాతాలతలవాసినః ||13||

శివభక్తిపరాః సర్వే క్షేమం కుర్వన్తు మే సదా |
ఈశాన్యాం యే గణాః సర్వే ప్రశాంతాః శూలపానయః||14||

సుసూక్ష్మాక్షాః సుక్ష్మానిభాస్తథా వై సూక్ష్మలోహితాః |
దివ్యాంతరిక్షభౌమాశ్చ పాతాలతలవాసినః ||15||

రుద్రప్రణామపరమాః శాంతిం కుర్వన్తు మే సదా |
అఘోభాగే గణా యే తు సతతం చక్రపాణయః ||16||

సుధూమ్రాక్షా దూమ్రనిభాస్తథా వై ధూమ్రలోహితాః |
దివ్యాంతరిక్షభౌమాశ్చ పాతాలతలవాసినః ||17||

శివభక్తిరతాః సర్వే శాంతిమ్ కుర్వన్తు మే సదా |
ఊర్ధ్వ భాగే స్థితా యే తు సతతం పద్మపాణయః ||18||

సుపద్మాక్షాః పద్మనిభాస్తథా వై పద్మాలోహితాః |
దివ్యాంతరిక్షభౌమాశ్చ పాతాలతలవాసినః ||19||

శివపూజాసమాయుక్తాః శాంతిం కుర్వన్తు మే సదా |
ఏతే గణా మహాత్మానో మహాబలపరాక్రమాః ||20||

శివమ్ సంపూజ్య యత్నేన స్వం స్వం పదమవాపిరే |
తతః సుప్రీతమనసః శాంతిమాయుర్భలం శ్రియం ||21||

ప్రయచ్ఛన్త్యాశు మత్రానాం తద్భక్తానాం విశేషతః |
నామ్నామరావతీ పూజ్యా పూర్వభాగే వ్యవస్థితా ||22||

విద్యాధరగణాకీర్ణా సిద్ధగంధర్వసేవితా |
రత్నప్రాకారరచితా మహారత్నోపశోభితా ||23||

తత్ర దేవపతిః శ్రీమాన్ వజ్రహస్తో మహాబలః |
నేత్రాణాం తు సహస్రేణ శోభనేన విరాజితః ||24||

రేవావతగజారూఢో హేమవర్ణో మహాద్యుతిః|
దేవేంద్రః పరమో హృష్టః పరమేశార్చనే రతః ||25||

శివధ్యానైకసమ్పన్నః శివభక్తిపరాయణః |
శివభక్తైస్తథా చాన్యైర్దేవైరిహ సహానుగైః ||26||

శివప్రణామపరమః కరోతు మమ శాంతికం |
ఆగ్నేయాస్తు దిశోభాగే పురీ తేజోవతీ శుభా ||27||

నానాదేవగణాకీర్ణా రత్నజ్వాలాసమాకులా |
తత్ర జ్వాలాపరీతాంగో దీప్త్యాంగారసమద్యుతిః ||28||

భూతికృద్దేహినాం దేవో జ్వలనః పాపనాశనః |
శివపూజాసమాయుక్తః శివధ్యానవిభావితః ||29||

శాంతిమ్ కరోతు మే దేవస్తథా పాపపరిక్షయం |

వైవశ్వధపురీనామ దక్షిణస్యాం వ్యవస్థితా ||30||

లోహప్రాకారసంయుక్తా ప్రాసాదైర్లోపురైః శుభా |
సురాసురశతానీకపితృయక్షోరగాలయః ||31||

తత్రేన్ద్రనీలసంకాశో రత్నస్రగ్వస్త్రభూషణః
ఖడ్గపాణిర్మహాతేజాః కారాలవదనోజ్జ్వలః ||32||

రాక్షసేంద్రశ్చ నిర్మతిః శివార్చనరతః సదా |
కరోతు మే మహాశాంతిమ్ శివభక్తిసముత్సుకః ||33||

పశ్చిమే తు దిశో భాగే పురీ శుద్ధిమతీ శుభా |
నానారత్నసమాకీర్ణా నానాకిన్నరసేవితా ||34||

తేజః ప్రాకారసంకీర్ణా నిరౌపమ్యా సదోజ్వలా |
తత్ర మౌక్తికసంకాశః పరిపింగళలోచనః ||35||

శ్వేతవస్త్రపరీధానః పాశహస్తో మహాద్యుతిః |
వరుణః పరయా భక్త్యా శివైకాహితమానసః ||36||

రోగశోకార్తిసంతాపం వినాశయతు మే సదా |
వాయవ్యే తు దిశో భాగే పురీగంధవతీ శుభా ||37||

ఋషిసిద్ధగణాకీర్ణా హేమప్రాకారతోరణా |
తథా ధూమ్రేణ దేహేన కృష్ణపింగళలోచనః ||38||

పాటవాసాంతరాలీనో ధ్వజయష్టాయుధోజ్జ్వలః |
పవనః పరమో దేవః పరమేశ్వరభావితః ||39||

క్షేమారోగ్యబలం శాంతిమ్ కరోతు మమ సర్వదా |
మహోదయా నామ పురీ ఉత్తరేణ వ్యవస్థితా ||40||

అనేకయక్షసంకీర్ణా నానారత్నోపశోభితా |
తత్ర దేవో గదాహస్తశ్చిత్రస్రగ్వస్త్రభూషణః ||41||

ప్రాస్వబాహుర్మహాతేజాః పరిపింగళలోచనః |
కుబేరః శ్రీముఖః శ్రీమాన్ హరపాదార్చనే రతః ||42||

శాంతిమ్ కరోతు మే ప్రీతః శమశాంతేన చేతసా |

యశోవతీ పురీ రమ్యా ఐశాన్యాం దిశి సంస్థితా ||43||

నానాగణసమకీర్ణా నానాకృతసురాలయా |
తేజఃప్రాకారపర్యంతా నిరౌపమ్యగుణాన్వితా ||44||

తత్ర మౌక్తికసంకాశః శశాంకకృతశేఖరః |
త్రినేత్రః శాంతరూపాత్మా హ్యక్షమాలాధరో హరః ||45||

ఈశానః పరమో దేవః శివధ్యానైకతత్పరః |
సోపి సర్వాత్మభావేన శాంతిమాశు కరోతు మే ||46||

శాంతాః శివార్చనరతాః శివపాదసక్తాః
యుక్తా మఖాయుతఫలైర్వరభస్మభూషాః |
రుద్రాక్షవక్షస ఇమే శివలింగభక్తా
ఏతే మదర్చనఫలేన గణాతాముపేతాః ||47||

**||ఇతి శ్రీశివరాహస్యే ఏకాదశాంశే శాంత్యధ్యాయో నామ
అష్టత్రింశోధ్యాయః||**

ఏకోనచత్వారింశోధ్యాయః

ఈశ్వర ఉవాచ:

భూలోకే చ భువర్లోకే స్వర్లోకే చ వసంతి యే |

దేవాదివ్యప్రభాయుక్తాః శాంతిమ్ కుర్వన్తు మే సదా ||1||

మహర్లోకే జనోలోకే తపోలోకే చ సంస్థితాః|

తే తు ప్రముదితా దేవాః శాంతిమ్ కుర్వన్తు మే సదా ||2||

సత్యలోకే చ యే దేవాః ప్రభాజ్వలితవిగ్రాః|

శివభక్తాః సుమనసః భయాత్రిం నాశయన్తు మే ||3||

తపోలోకే చ యే దేవాః శుద్ధాః స్పటికవిగ్రహాః|

రుద్రభక్తా మహాత్మానః శివం కుర్వన్తు మే సదా ||4||

జనోలోకే చ దేవా ధౌతచామీకరప్రభాః|

ఈశానమ్ ప్రణతా నిత్యం శాంతిమ్ కుర్వన్తు మే సదా ||5||

భువర్లోకే చ యే దేవా భాసయంతో దిశో దశ |
శివైకశరణా దేవాః పాపం ప్రశమయంతు మే ||6||

గిరికందరదుర్గేషు నివాసంతి చ యే నరాః |
రుద్రార్చనరతా నిత్యం శాంతిమ్ కుర్వన్తు మే సదా ||7||

శరచ్ఛంద్రాంశుగౌరేణ దేహేనామితతేజసా |
సరస్వతీ శివే భక్తా శాంతిమాశు కరోతు మే ||8||

చారూచామీకరప్రఖ్యా సరోజకరపల్లవా |
శివభక్తా చ శ్రీదేవి శ్రీమద్భక్తిమ్ దదాతు మే ||9||

చారూణా ముఖచంద్రేణ విచిత్రకనకోజ్జ్వలా |
జయా దేవీ శివే భక్తా సర్వాన్ కామన్ దదాతు మే ||10||

హారేణ సువిచిత్రేణ భాస్వక్తనకమేఖలా |
పరాజితా రుద్రభక్తా కరోతు విజయం మమ ||11||

సింధురారుణవర్ణేన దేహేనాయతలోచనః |

సహస్రకిరణః శ్రీమాన్ సప్తసప్తికవాహనః ||12||

గభస్తిమాలీ భగవాన్ శివపాదార్చనే రతః |
కరోతు మే మహాశాంతిమ్ గ్రహపీఠానివారణం ||13||

జగదాప్యాయనకరోప్యమృతాంశుః సుశీతలః |
సోమః సౌమ్యేన భావేన గ్రహపీఠాం వ్యపోహతు ||14||

పద్మరాగేన దేహేన దేవః పింగాలలోచనః |
అంగారకస్తు సతతం రుద్రపూజాపరాయణః ||15||

రుద్రసద్భావసంపన్నో రుద్రధ్యానైకతత్పరః |
గ్రహపీఠాభయం సర్వం వినాశయతు మే సదా ||16||

కుంకుమచవినా శ్రీమాన్ దేహేనారక్తపిఙ్గలః |
బుధోపి శివధామాత్మా గ్రహపీఠాం వ్యపోహతు ||17||

తప్తచామీకరాభో యః సర్వజ్ఞానసుధాలయః |
బృహస్పతిః సదాకాలమేశ్వరార్చనతత్పరః ||18||

సోపి శాంతాత్మచిత్తేనా పరమేణ సమాధినా |
గ్రహపీఠాం వినిర్జిత్య కరోతు విజయం మమ ||19||

హిమకున్దేన్దుతుల్యాభోసురదైత్యేన్ద్రపూజితః |
శుక్రః శివార్చకో నిత్యం గ్రహపీఠాం వ్యపోహతు ||20||

భిన్నాంజనసమచ్ఛాయః సురక్తనయనద్యుతిః|
శనైశ్చరః శివే భక్తః గ్రహపీఠాం వ్యపోహతు ||21||

ధూమ్రాయమానః సతతం సర్వోత్పాతసమన్వితః |
నీలాంజనసమః శ్రీమాన్ సౌహృకేయో మహాద్యుతిః||22||

శివపూజారతో రాహుః గ్రహపీఠాం వ్యపోహతు |
ధూమ్రాయమానః సతతం సర్వోత్పాతసమన్వితః ||23||

శివార్చనరతః కేతుగ్రహపీఠామ్ వ్యపోహతు |
ఏతే గ్రహో మహాత్మానః శివార్చనాపరాయణః ||24||

శాంతిమ్ కుర్వన్తు మే హృష్టాః సదాకాలం హితైషిణః |
ముఖే యస్య స్థితో నిత్యం వ్యస్థిర్నామ మహాబలః ||25||

సుముఖో విజ్ఞకారి చ పృష్ఠే చ విజయంకరః |
రుద్రప్రణామపరమః శాంతిమాశు కరోతు మే ||26||

తృతీయ సప్తమీ చైవ దశమీ చ చతుర్దశీ |
చతుర్థీ చాష్టమీ చైవ ఏకాదశీ చ పూర్ణిమా ||27||

ఏతా విజ్ఞకరా భక్తాః శుక్లకృష్ణసముద్భవా |
భవంతు మే శ్రియో నిత్యం కుర్వన్తు విజయం సదా ||28||

అమావాస్యా మహాపుణ్యా పితృదేవసమన్వితా |
శివా హ్యేషా తు పరమా శివస్య పరమాత్మనః ||29||

శివతేజఃసమాయుక్తాః కరోతు మమ శాంతికం |
ప్రతిపద్ధహ్నిసంయుక్తా అష్టమీ రుద్రసంయుతా ||30||

నవమీ తిథిరాత్యుగ్రా దుర్గాదేవ్యధిదేవతా |

దశమీ ధర్మసంయుక్తా రుద్రేనైకాదశీయుతా ||31||

ద్వాదశీ విష్ణుసంయుక్తా మదనేన త్రయోదశీ |
చతుర్దశీ మహేశేన పూర్ణిమా తుహినాంశునా ||32||

ఏతస్తు తిథయః సర్వా ఈశానార్చనతత్పరాః |
శాంతిమ్ కుర్వన్తు మే నిత్యం సదాకాలం హితైషిణః ||33||

విష్కంభ్యః ప్రీతిరాయుష్మాన్ సౌభాగ్యం శోభనం తథా |
అతిగంధః సుకర్మా చ ధృతిః శూలాస్తధైవ చ ||34||

గంధో వృద్ధిర్ద్రివశ్చైవ వ్యాఘ్రాతో హర్షణస్తథా |
వజ్రంసిద్ధిర్వ్యతీపాతో వరీయాన్ పరిఘః శివః ||35||

సిద్ధః సాధ్యః శుభః శుభ్రో బ్రాహ్మమాహేంద్రవైదృతాః |
చంద్రస్య భానోరూత్పన్నా యే తే యోగా మహాబలాః ||36||

శివశక్తియుతాః సర్వే శివశక్తివిధాయినః |
శాంతిమ్ కుర్వన్తు మే నిత్యం శివధ్యానపరాయణః ||37||

కృత్తికా పరమా దేవీ రోహిణీ రుచిరాననా |
శ్రీమాన్ మృగశిరా భద్రా ఆర్ధా చ పరమోజ్జ్వలా ||38||

పునర్వసుస్తథా పుష్య ఆశ్లేషా చ మహూజ్జ్వలా |
నక్షత్రమాతరో హ్యుతాః ప్రభామాలావభాసకాః||39||

మహాదేవార్చనరతా మహాదేవానుభావితాః |
పూర్వభాగే స్థితాశ్చైతాః శాంతిమ్ కుర్వన్తు మే సదా ||40||

మఘా సర్వగుణోపేతా పూర్వా చైవ తు ఫల్గునీ |
ఉత్తరా ఫల్గునీ చేష్టా హస్తచిత్రరతోత్తమా ||41||

స్వాతీ విశాఖా వరదా దక్షిణస్థానసంస్థితా |
అర్చయంత్యః సదా కాలం దేవం త్రినయనం ప్రభుమ్ ||42||

మామపి శాంతిమ్ చైవైతాః కుర్వన్తు శివచోదితాః |
అనూరాధా తథా జ్యేష్ఠా మూలా బుద్ధిసమత్వితా ||43||

పూర్వాషాఢా మహావీర్యా ఆషాఢాత్యుత్తరా శుభా |
అభిజిన్నామ నక్షత్రం శ్రవణం పరమోత్తమం ||44||

ఏతాః పశ్చిమతో దీప్తాః రాజన్త్యశ్చారూమూర్తయః|
ఈశానం పూజాయన్త్యేతాః సర్వకాలం సుమైః శివే ||45||

ప్రశాంతిం మమ కుర్వన్తు విభూతిం చ సమాహితాః |
శ్రవిష్ఠా శతభిషక్ చైవ పూర్వా భాద్రప్రదా తథా ||46||

ఉత్తరా భాద్రరేవత్యావశ్వినీ చ మహర్షికా |
భరణీ చ మహావీర్యా నిత్యముత్తరతః స్థితాః ||47||

శివార్చనరతా నిత్యం శివైకగతమానసాః|
శాంతిం కుర్వన్తు మే నిత్యం సర్వకాలం సుఖోదయాః||48||

అథ మేషో మృగాదీశో ధనుర్దీప్తిమతాం వరః |
పూర్వేణ భాసయన్త్యేతే శివపూజాపరాయణాః ||49||

శాంతిం కుర్వన్తు మే నిత్యం బలం సౌభాగ్యమేవ చ |

వృషః కన్యా చ వరదా మకరశ్చ మహార్థకః ||50||

హారపాదరతా నిత్యం శివభావేన భావితాః |

ఏతే దక్షిణదిక్సంస్థాః పూజయంతి సదాశివం ||51||

భక్త్యా చ పరయా నిత్యం శాంతిం కుర్వన్తు మే సదా |

మిథునం చ తులాకుంభౌ పశ్చిమస్యాం దిశి స్థితాః ||52||

శివపాదార్చనరతాః శాంతిం కుర్వన్తు మే సదా |

కర్కటో వృశ్చికో మీనో హ్యేతే ఉత్తరతః స్థితా ||53||

యజన్త్యేతే సదా కాలం రుద్రం భువననాయకం |

శాంతిం కుర్వన్తు మే నిత్యం శివజ్ఞానవిదాయినః ||54||

ఋషయః సత్య విఖ్యాతా దృవాంతాః పారమేజ్వలాః |

భస్మరుద్రాక్ష భూషాఢ్యా త్రిపుండ్రపరిమణ్ణితాః ||55||

శివలింగార్చనపరాస్త్రికాలమమితౌజసః

కశ్యపో గాలవో గార్గ్యో విశ్వామిత్రో మహాముని ||56||

భృగుర్షక్తో వశిష్ఠశ్చ మృకండుః పులహః క్రతుః
నారదో మునిరత్రిశ్చ భరద్వాజోంగిరాః మునిః||57||

వాల్మీకిః కౌశికః కర్ణః శాకల్యోధ పునర్వసుః|
శాకలాయన ఇత్యాద్యా మునయోధ తపస్వినః ||58||

శివధ్యానార్చనోద్యుక్తాః శాంతిం కుర్వన్తు మే సదా |
ఋషిపత్న్యో మహాభాగాః ఋషికన్యాః కుమారకాః ||59||

శివార్చనరతా నిత్యం శాంతిం కుర్వన్తు మే సదా
కుర్వన్తు శాంతిం వివిధాం సురోత్తమాః ||60||

శివార్చకా భస్మత్రిపుండ్రభూషితాః |
లింగార్చకాః శాశ్వతధర్మయుక్తాః
యుక్తా భవన్త్యేవ శివప్రసాదాత్ ||61||

**||ఇతి శ్రీశివరాహస్యే ఏకాదశాంశే శాంత్యద్యాయో నామ
ఏకోణచత్వారింశోధ్యాయః||**

చత్వారింశోధ్యాయః

ఈశ్వర ఉవాచ :

సిద్ధాశ్చ సిద్ధతపసో గంధర్వాస్సరసాం గణాః |

విద్యాధరా మహాత్మానో గరుడశ్చ మహార్థకః ||1||

మహేశ్వరపరా హ్యేత్యేతే మహేశ్వరపదార్చకాః |

సిద్ధిమాశు ప్రయచ్ఛన్తు శివధర్మపారాయణాః ||2||

నముచిదైత్యరాజేంద్రః శంభుపూజాపరాయణః |

మహానాదోపి విఖ్యాతో దైత్యః పరమవీర్యవాన్ ||3||

హాటకేశ్వరదేవస్య నిత్యం పూజాపరాయణః |

బలం వీర్యం చ మే క్షిప్రం ప్రయచ్ఛన్తు మహార్థకాః ||4||

మహాజమ్భోహయగ్రీవః ప్రహ్లాదో దైత్యపుంజవః |

తారకాగ్నిముఖా దైత్యా కాలనేమిర్మహాబలః ||5||

ఏతే దైత్యా మహాత్మనః శివసద్భావభావితాః |

పుష్టిం బలం తథా వీర్యం ప్రయచ్ఛన్తు చ మే సుఖం ||6||

వైరోచనో హిరణ్యాక్షః సుపర్వా చ సులోమకః |
ముచుకుందః సుకంఠశ్చ దైత్యో రోచనకస్తథా ||7||

భావేన పరమేణాశు జయంతః సర్వదా శివం |
సతతం శితభావేన పుష్టిం కుర్వన్తు మే సదా ||8||

ఆరక్షేన శరీరేణ రక్తాంతాయతలోచనః |
మహాభోగకృతాటోపః శంఖాబ్జకృతలాంచనః ||9||

అనలో నాగరాజేంద్రః శివపాదార్చనే రతః |
మహాపాపవిషం హృత్వా శాంతిమాశు కరోతు మే ||10||

సుఖేన సుశరీరేణ సుశ్వేతోత్పలశేఖరః |
చారుభోగకృతాటోపశ్చారూహారవిభూషణః ||11||

వాసుకిర్నాగరాజేంద్రః శివపాదార్చనే రతః |
సర్వరోగవిషేం హృత్వా క్షేమారోగ్యం దదాతు మే ||12||

అతిప్రీతేన దేహేన ప్రస్ఫురద్భోగసంపదా |
తేజసా జాతి దీప్తేన కృతస్వస్తికలక్షణః ||13||

నాగేంద్రస్తక్షకః శ్రీమాన్నాగకోట్యా సమన్వితః |
విశాస్త్రాదిసంతాపం హత్వా శాంతిమ్ కరోతు మే ||14||

పద్మవర్ణేన దేహేన పద్మపత్రాయతేక్షణః |
పద్మబిందుకృతాభాసో గ్రీవాయామేకరేఖయా ||15||

ఖ్యాతః పద్మో మహానాగః శివపాదార్చనేరతః |
కరోతు మే మహాశాంతిమ్ మహాపాపవిషక్షయం ||16||

పుండరీకనిభేనాపి దేహేనామితతేజసా |
శంకశూలాబ్జరుచితైర్భూషితో మూర్ధ్ని బిన్దుభిః||17||

మహాపద్మోమహానాగో హరపాదార్చనే రథః |
వినిహత్య విషం ఘోరం శాంతిమాశు కరోతు మే ||18||

శంకపాలః శ్రియా దీప్తః శివపాదాబ్జపూజకః |
మహావిషం మహాఘోరం శాంతి మాశు కరోతు మే ||19||

అతిగౌరేణ దేహేన చంద్రార్థకృతశేఖరః |
దీప్తభోగః కృతాటోపః శంభులక్షణలక్ష్మితః ||20||

గుళికో నాగరాజేంద్రో నిత్యం హరపరాయణః |
అపహృత్య విషం ఘోరం కరోతు విశశాంతికం ||21||

అంతరిక్షే చ యే నాగా యే నాగా భువి సంస్థితాః |
పాతాలే సంస్థితా నాగాః సర్వేప్యత్ర సమన్వితాః ||22||

రుద్రపాదార్చనోద్యుక్తాః శాంతిమ్ కుర్వన్తు మే సదా |
నాగిన్యో నాగకన్యాశ్చ తథా నాగకుమారికాః ||23||

శివభక్తాః సుమనసః శాంతిమ్ కుర్వన్తు మే సదా |
య ఇదం నాగ సంస్థానం కీర్తయేద్వా శృణోతి వా ||24||

న తం నాగా విహింసంతి విషం నాక్రమతే సదా |

గంగా పుణ్యా మహాదేవీ యమునా నర్మదా నదీ ||25||

గోమతీ చాపి కావేరీ వరుణా దేవకీ తథా |

సర్వభూత పతిం దేవం పరమేశం మహేశ్వరం ||26||

పూజయంతి సదా నద్య స్సదా సద్భావభావితాః |

శాంతిమ్ కుర్వన్తు మే నిత్యం సదా పాపపరీక్షకాః||27||

చంద్రభాగా మహాపుణ్యా నదీ గోదావరీ శుభా |

సరయూః గండకీ శ్రేష్ఠా కాశికీ చ సరస్వతీ ||28||

పంపా వేగవతీ పుణ్యా శ్రేష్ఠా విష్ణునదీ తథా |

ఏతా నద్యో మహాభాగాః శివపాదార్చనే రతాః ||29||

శాంతిమ్ కుర్వన్తు మే నిత్యం శివధ్యానైకమానసాః|

నైరఙ్గానా నామ నదీ శోణశ్చాపి మహాప్రదః ||30||

మందాకినీ చ పరమా సదా సన్నిహితా శుభా |

ఏతాశ్చాన్యా మహానద్యో భూమిదివ్యంతరిక్షగాః||31||

రుద్రార్చనపరా నద్యః కుర్వన్తు మమ శాంతికం |
గుహ్యోని యాని తీర్థాని ఆసముద్రాత్సరాంసి చ ||32||

కుర్వన్తు శాంతికం తాని కీటకాదిష్ఠితాని చ |
మాహవైశ్రవణో దేవో యక్షరాజో మహార్షికః||33||

యక్షకోటిపరీవారః యక్షాసంఖ్యేయ సంయుతః |
మహావిభవసమ్పన్నో హరపాదార్చనే రతః ||34||

శాంతిమ్ కరోతు మే ప్రీతః పద్మపత్రాయతేక్షణః |
మణిభద్రో మహాయక్షో మణిరత్నవిభూతః ||35||

మనోహరేణ హరేణ కంఠలగ్నేన రాజతే |
శివధ్యానపరో నిత్యం శివపాదాబ్జపూజకః||36||

శాంతిమ్ కరోతు మే నిత్యం సర్వరోగనివారణం |
యక్షిణీ యక్షకాంత్యాదిభిః పరివారితవిగ్రహో || 37||

రుద్రార్చనరతా నిత్యం కరోతు మమ శాంతికం |
సువీరో నామ యాక్షేన్ద్రో మణికుండలభూషణః ||38||

లలాటాహేమపట్టేన శోభనేన విరాజితః |
బహుయక్షసమాకీర్ణో యక్షైర్నమితవిగ్రహః ||39||

శివపూజారతో నిత్యం కరోతు మమ శాంతికం |
పంచగో నామ యక్షేన్ద్రః కర్ణికాకటకోజ్జ్వలః ||40||

మకుటేన విచిత్రేణ కేయూరాభ్యామ్ విరాజితః |
యక్షకన్యాసమాయుక్తో యక్షకోటిసమన్వితః ||41||

హరార్చనరతః శ్రీమాన్ కరోతు మమ శాంతికం |
శ్రీమాన్ విభండకో యక్షో నానారాత్నవిభూషితః || 42||

చరుకుండలాయుగ్మే కర్ణే నిత్యం విరాజితః |
యాక్షేన్ద్రో యక్షనమితో యక్షసేనాపతిర్బుధః ||43||

హరపాదార్చనరతః కరోతు మమ శాంతికం |

దృతరాష్ట్రో మహాతేజాః యక్షో యక్షాధిపః ప్రభుః ||44||

దివ్యపట్టాంశుకచ్ఛన్నో మణికాంచనభూషణః |
శివప్రసాదసంపన్నః కరోతు మమ శాంతికం ||45||

శివప్రసాదసంపన్నః కరోతు మమ శాంతికం |
పూర్ణభద్రో మహాయక్షో సర్వాలంకారభూషితః ||46||

రత్నదీప్తేన దేహేన పట్టేనాతివిరాజితః |
యక్షకోటిసహస్రేణ పరివారితవిగ్రహః || 47||

రుద్రప్రణామపరమో రుద్రభక్తిసమన్వితః |
రుద్రార్చనసమాయుక్తః కరోతు మమ శాంతికం ||48||

సూత ఉవాచ:

శాంతిమ్ కుర్వన్తు సర్వే హరపదకమలోదారభావైక బృంగా
యక్షస్త్యక్షపదాంబుజార్చనరతా నాగాఃసదా పాంతు మామ్ |

సద్యోజాతప్రియాభిః గిరివరజనితా పుణ్యనద్యోపి సద్యః
పాపం మే ప్రవినాశయంతు సతతం శార్వార్చనాసూద్యతాః
||49||

|| ఇతి శ్రీశివరహస్యే ఏకాదశాంశో శాంత్యధ్యాయో
నామ చత్వారింశోధ్యాయః ||

ఏకచత్వారింశోధ్యాయః

ఈశ్వర ఉవాచ:

విరూపాక్షశ్చ యాక్షేన్ద్రః శ్వేతవాసా మహోద్యుతిః |
చారుకాంచనమాలాభిః కింకిణీరవకాంచితః || 1 ||

విభూషితః సదాకాలం వరదానైకతత్పరః |
రుద్రపూజా కరో నిత్యం కరోతు మమ శాంతికం || 2 ||

అంతరిక్షే చ యే యక్షా యే యక్షాః సర్వసంస్థితాః |
గిరికందరదుర్గేషు యే యక్షా భూతివాసినః || 3 ||

పాతాళవాసినో యక్షా నానారూపాయుధోద్యతాః |
శివభక్తాః సుమనసః శివపూజాసముత్సుకాః || 4 ||

శాంతిమ్ కుర్వన్తు మే హృష్టాః శాంతాః శాంతేన తేజసా |
యక్షిణ్యో వివిధాకారాస్తథా యక్షకుమారకాః || 5 ||

యక్షకన్యా మహాభాగాః శివధ్యానైకతత్పరాః |
శాంతిమ్ స్వస్త్వయనం క్షేమం బలం కళ్యాణమేవ చ || 6||

సిద్ధిమాశు ప్రయచ్ఛన్తు నిత్యమేవ సమాహితాః |
పర్వతాః సర్వతః సర్వే సాగరాశ్చ మహర్షికాః||7||

శివభక్తాః సుమనసః శాంతిమ్ కుర్వన్తు మే సదా |
సముద్రాః సరితః సర్వే సాగరాశ్చ మహర్షికాః ||8||

రత్నగర్భశ్చ వివిధా యే చాన్యే సాగరా భువి |
రుద్రపూజాపరా నిత్యం కుర్వన్తు మమ శాంతికం ||9||

రాక్షసాః సర్వతః సర్వే రాక్షసా ఘోరారూపిణః |
రాక్షసా యే మహావీర్యా రాక్షసాశ్చ మహాబలాః ||10||

స్థలస్థా రాక్షసా యే చ అంతరిక్షే చ రాక్షసాః|
పాతాలే రాక్షసా యే తు నిత్యం రుద్రార్చనే రతాః ||11||

భైరవం యస్య రూపం తు ప్రేతాభస్మావగుంఠితం |

అనేకరూపధారిణ్యో ధాకిన్యశ్చ మహాబలాః ||12||

అంతరిక్షగతా యాశ్చ ధాకిన్యః స్వర్గసంస్థితాః |
పాతాలే భూతలే యాశ్చ గిరిదుర్గేషు యాః స్థితాః ||13||

రుద్రప్రణామపరమా రుద్రపూజాపరాః స్థితాః |
తృతీయం లోచనం ఖంగం త్రిశూలం కరపల్లవే ||14||

తేజసా తస్య దేవస్య శాంతిం కుర్వన్తు మే సదా
సర్వతో భూతరూపాధ్యామహాభూతా మహౌజ్జ్వలాః ||15||

సర్వభూతస్థితాః సౌమ్యాః సర్వే భూతా మనోజవాః |
అంతరిక్షే చ యే భూతా యే భూతా భువి సంస్థితాః ||16||

పాతాలే భూతలే భూతా యే చ భూతస్త్రిధామకాః |
ఖట్వాఙ్గమ్ యస్య విమలం కపాలం కారపల్లవే ||17||

తేజసా తస్య దేవస్య శాంతిం కుర్వన్తు మే సదా |
ప్రేతాః ప్రేతగణాః సర్వే సుప్రీతాః సర్వతోముఖం ||18||

అంతరిక్షే చ యే ప్రేతా యే ప్రేతా దివి సంస్థితాః |
పాతాలే భూతలే చైవ యే ప్రేతాః కామరూపిణః ||19||

స్మశానం నిలయో యస్య వృషభో యస్య వాహనం |
తేజసా తస్య దేవస్య శాంతిం కుర్వన్తు మే సదా||20||

ఏ పిశాచా మహావీర్యా యే పిశాచా మహర్షికాః |
ఏ పిశాచా భీషణాశ్చ పిశాచాః కామరూపిణః ||21||

నానారూపధరాః సర్వే సర్వే సత్వగుణోత్తరాః |
అంతరిక్షే పిశాచా యే స్వర్గే యే చ పిశాచకాః ||22||

భూతలే యే పిశాచా యే పాతాలతలవాసినః |
చంద్రార్ధ మస్తకే యస్య యస్య భస్మ విభూషణం ||23||

తేజసా తస్య దేవస్య శాంతిం కుర్వన్తు మే సదా |
అపస్మారగ్రహాః సర్వే సర్వే చాపి జ్వరగ్రహాః ||24||

గర్భబాలగ్రహో యే తు నానారోగగ్రహశ్చ యే |
అంతరిక్షే గ్రహో యే చ స్వర్గే యే చ గ్రహోత్తరాః ||25||

పాతాలే భూతలే యే చ యే గ్రహాః సర్వతో దిశః |
కంఠే యస్య మహానీలం భూషణం యస్య పన్నగాః ||26||

తేజసా తస్య దేవస్య శాంతిం కుర్వన్తు మే సదా |
ఇతి దేవాదయః సర్వే శివజ్ఞానవిధాయినః ||27||

కుర్వన్తు శాంతిం జగతః శివపక్షేషు సర్వదా |
శివజ్ఞానపరో భూత్వా స్థుత్వైవం శివభక్తకాన్ ||28||

శివధ్యానపరో భూత్వః ఏతతోన్మత్రముదీరయేత్ |
ఇత్యుక్తా దేవదేవస్య సన్నిధౌ నందికేశ్వరః ||29||

కృతాంజలి పుటో భూత్వా దేవం తుష్టావ హృష్టధీః |

నందికేశ్వర ఉవాచ :

జయాత్మయోగసంస్థాయ జయ సంశుద్ధచేతసే

జయదానేకరూపాయ జయేషాయ నమోస్తు తే |
జయోత్తమాయ దేవాయ జయకళ్యాణరూపిణే ||31||

జయ ప్రణష్టమోహాయ జయాజయ్యాయ తే నమః |
జయ శర్వాయ దేవాయ సర్వేశాయ మహాత్మనే ||32||

జయలక్ష్మీవిధానాయ జయ కీర్తివిధాయినే |
జయ వాక్యవిశుద్ధాయ అతీతాయ నమో నమః ||33||

జయ విష్ణ్వంద్రవంద్యాయ శివశాంతాయ తే నమః |
జయ విజ్ఞానశుద్ధాయ సర్వ వ్యాపిన్నమో నమః ||34||

జయ కాంతార్థదేహాయ జయ చంద్రార్థధారిణే |
జయ దేవాధిదేవాయ జయ రుద్రాయ తే నమః ||35||

జయ త్రిభువనేశాయ జయ విఖ్యాతామూర్తయే |
జయ జాయాధారాయ శర్వాయ జగత్కర్త్రే నమో నమః ||36||

జయ నిర్మల దేహాయ జయ సర్వార్థ దాయినే |
జయ భర్తే చ హంత్రే జయ త్రిపురభేదినే ||37||

జయ మన్మథ నాశాయ సర్వేషాయ నమో నమః

స్కంద ఉవాచ :

జైగీషవ్య మహాభాగ శివప్రోక్షాశ్చ శాంతయః ||38||

సర్వేషాం శాంతికాధ్యాయాన్ శ్రుత్వా భక్తియుతాశ్చ యే |
ఇత్యేవం శాంతికాధ్యాయం యః పఠేచ్ఛుణుయాదపి ||39||

విధూయ సర్వ పాపాని శివలోకే మహీయతే |
కన్యార్థీ లభతే కన్యాం జయార్థీ జయమాప్నుయాత్ ||40||

మోక్షార్థీ లభతే మోక్షం ధనార్థీ ధనమాప్నుయాత్ |
అర్థ కామో లభేదర్థం పుత్రకామో బహూసుతాన్ ||41||

విద్యార్థీ లభతే విద్యాన్ యోగార్థీ యోగమాప్నుయాత్ |
రాజ్యార్థీ లభతే రాజ్యం గ్రామార్థీ గ్రామమాప్నుయాత్ ||42||

గర్భిణీ లభతే పుత్రం కన్యా విన్దతి సత్పతిమ్ |
యో యాన్ కామయతే కామాన్ మానవః శ్రవణాదిహ ||43||

తత్సర్వం శీఘ్రమాప్నోతి దేవానాం చ ప్రియో భవేత్ |
శృత్వాధ్యాయమిమం పుణ్యం సంగ్రామం ప్రవిశేనృపః ||44||

స నిర్జిత్వాశు శత్రూన్ వై కళ్యాణైః పరిపూర్యతే |
అక్షయం మోదతే కాలం అతిరస్కృతశాసనః ||45||

సర్వవ్యాధి వినిర్ముక్తః పుత్రపౌత్రైః ప్రతిష్ఠితః |
శాంత్యధ్యాయమిమం పుణ్యం ఉద్దిశ్యాపి సకృత్పటేత్ ||46||

తస్య రోగా న బాధంతే వాతపిత్తాదిసంభవాః |
నాకాలమరణం తస్య సర్వైశ్చాపి న దశ్యతే ||47||

విషం నాక్రమతే దేహే న జడత్వం న మూకతా |
నోపసర్గభయం తస్య నాచోత్పాతభయం తథా ||48||

నాభిచారకృతైర్దిర్భైర్దిప్యతే స కదాచన |
సర్వకామసమృద్ధార్థో యః పఠేత్తు దినే దినే || 49 ||

నిత్యమూర్జితభక్త్యా చ వ్యాఘాతాది వివర్జితః |
యత్పుణ్యం సర్వతీర్థానాం గంగాదీనాం విశేషతః || 50 ||

యత్పుణ్యం కోటిగుణితం ప్రాప్నోతి శ్రవణాదిహ |
దశానాం రాజసూయాణాం అగ్నిష్టోమశతస్య చ || 51 ||

శ్రవణాత్పలమాప్నోతి కోటి కోటి గుణోత్తరం |
కోటిజన్మసు యత్పుణ్యం జనార్దన సుపూజయా || 52 ||

తత్పుణ్యం కోటిగుణితం ప్రాప్నోతి శ్రవణాదిహ |
అవిద్యః సర్వభూతానాం అన్యేషాం చ విశేషతః || 53 ||

జీవేద్వర్షశతం సాగ్రం సర్వవ్యాధివివర్జితః |
ఘోగ్నశ్చైవ కృతజ్ఞశ్చ బ్రూనహ్ గురుతల్పగః || 54 ||

శరణాగతఘాతీ చ మిత్రవిశ్వాసఘాతకః |

దుష్టపాపసమాచారః మాతృహ పితృహ తథా ||55||

శ్రవణాదస్య భావేన ముచ్యతే సర్వపాతకైః |
శాంత్యధ్యాయమిమం పుణ్యం న దేయం యస్య కస్యచిత్
||56||

శివభక్తాయ దాతవ్యం శివేన కథితం పురా |
నిత్యమూర్జిత భక్తిశ్చ భక్తివ్యాఘాతవర్జితః || 57 ||

సర్వకామసమృద్ధార్థో యః పశోత్తు దినే దినే |
తస్మాత్ భక్త్యా పుణ్యదోయం శ్రోతవ్యః శివమిచ్ఛత ||58||

ఈశ్వర ఉవాచ

శాంత్యధ్యాయవరాన్ శివే హృది గతాన్ కుర్వన్ స శాంతిమ్
లభేత్
రోగాణామయుతాత్ తథా నృపభయాద్భూషాపి ముక్తో భవేత్ |

చోరారిప్రభవాదధోగ్రహభవాపస్మారదోషాద్ గ్రహై-
సద్యో ముచ్ఛత ఏవ శాంతికజపాద్భతోత్త ముక్తో భవేత్ ||59||

యుక్తా ఏవ భవంతి శుద్ధ హృదయా మయ్యేవ సక్తాః శివే
శాశ్వతే భువనావనే ద్విజవరాఃస్వాలోకేన కిం పునః |
వ్యక్తావ్యక్తగతీషు తేషు సులభో మోక్షోక్షతాంగేషు వై
వక్తవ్యం కిముమాసహాయ చరణాంభోజ ప్రభవాధరాః ||60||

**|| ఇతి శ్రీశివరహస్యే ఏకాదశాంశో
శాంత్యధ్యాయఫలకథనం నామ
ఏకచత్వారింశోధ్యాయః ||**

త్రిచత్వారింశోధ్యాయః

ఈశ్వర ఉవాచ:

సర్వవేదేషు సప్రోక్షం సర్వయజ్ఞేషు యత్పలం |
తత్పలం కోటిగుణితం లభతే నాత్ర సంశయః||1||

యః శివం పూజయేన్నిత్యమంత్యజోపి జితేంద్రియః |
భావేన తు సమాయుక్తః స గుచ్ఛేత్పరమాం గతిం||2||

నోపణీతసహస్రేభ్యో బ్రహ్మచారీ విశిష్యతే |
బ్రహ్మచారీసహస్రేభ్యో వేదాధ్యాయీ విశిష్యతే||3||

వేదాధ్యాయీసహస్రేభ్యో హ్యగ్నిహత్రీ విశిష్యతే |
అగ్ని హోత్రీసహస్రేభ్యో యజ్ఞయాజీ విశిష్యతే||4||

యజ్ఞయాజీ సహస్రేభ్యః సర్వవిద్యార్థపారగః |
సర్వవిద్యార్థవిక్రోట్యాః శివభక్తో విశిష్యతే ||5||

తస్మాదేవ శివం భక్త్యా పూజయేచ్ఛాంతమానసః |
శివభక్తో జితక్రోధః శివభక్తిపరాయణః ||6||

మైత్రీకారుణికోజస్రం ప్రాప్నోతి సతతం శివం |
క్షణార్థేనాపి యత్పుణ్యం కుర్యాన్మిత్రేషు భావితః ||7||

న తద్ధర్మశతేనాపి తపోయజ్ఞశతైరపి |
సర్వప్రాణిషు కారుణ్యాద్దీనానాయేషు భావయేత్ ||8||

సర్వప్రాణిషు మైత్రీస్యాన్ముదితా పుణ్యశాలిషు |
అపుణ్యవత్సు చోపేక్షాత్ సర్వేషాం చ వదేచ్ఛివం ||9||

ఇత్యేవం పంచధా చిత్తం భావయితా యజేచ్ఛివం |
సంపూజ్య పశుభర్తారం ప్రహృష్టేనాంతరాత్మనా ||10||

ధ్యానం కుర్యాదథోచ్ఛిష్టం సర్వపాపనికృంతనం |
కృతాంజలిపుటో భూత్వా స్తోత్రమేతజ్జపేన్నరః ||11||

స్తుతాయ స్తుతిరూపాయ స్తూయమానాయ సర్వదా |

స్తుతిహేతునిధానాయ నమస్త్రిణయనాయ తే ||12||

దేవాయ దివ్యరూపాయ నమో దివ్యతమాయ తే |
పరాయ పరమేశాయ పరమార్చైకహేతవే ||13||

పరాపరవిముక్తాయ నమః పరతరాయ తే |
పూజ్యాయ పూజ్యపూజ్యాయ సర్వపూజ్యైకహేతవే ||14||

పూజ్యానామపి పూజ్యాయ నమః పూజ్యతమాయ తే |
నిత్యాయ నిత్యనిత్యాయ సర్వనిత్యైకహేతవే ||15||

నిత్యానామపి నిత్యాయ నమో నిత్యతమాయ తే |
దీప్తాయ దీప్తదీప్తాయ సర్వదీప్తైకహేతవే ||16||

దీప్తానామపి దీప్తాయ నమో దీప్తతమాయ తే |
సారాయ సారరూపాయ సర్వసారైకహేతవే ||17||

సారణామపి సారాయ నమః సారతరాయ తే |
శాంతాయ శాంతరూపాయ సర్వశాన్త్యైకహేతవే ||18||

శుద్ధానామపి శుద్ధాయ నమః శుద్ధతమాయ తే |
కాలాయ కాల రూపాయ సర్వకాలైకహేతవే ||19||

కలనామపి కాలాయ నమః కాలతమాయ తే |
సర్వమంత్రశరీరాయ సర్వమంత్రైకహేతవే ||20||

మంత్రాణామపిమంత్రాయ నమో మంత్రతమాయ తే |
వ్యోమప్రమాణరూపాయ ఈశానాయ నమో నమః ||21||

వ్యోమప్రమాణభాసాయ అఘోరాయ నమో నమః|
వ్యోమప్రమాణసద్యాయ సద్యోజాతాయ తే నమః ||22||

వ్యోమప్రమాణవిద్యాయ విద్యేశాయ నమో నమః|
వ్యోమప్రమాణకాలాయ కాలేశాయ నమో నమః||23||

వ్యోమప్రమాణధర్మాయ ధర్మేశాయ నమో నమః|
వ్యోమప్రమాణభోగాయ భోగేశాయ నమో నమః||24||

వోమప్రమాణమోక్షాయ మోక్షేశాయ నమో నమః |
వోమప్రమాణవిశ్వాయ విశ్వేశ్వర నమోస్తుతే ||25||

ఏకదేహద్విదేహాయ బహుదేహాయ తే నమః |
దేహతీతామరజ్ఞాయ విశ్వేశాయ నమోస్తుతే ||26||

ఏకకాలద్వికాలాయ బహుకాలాయ తే నమః |
కాలసంఖ్యాస్వరూపాయ త్రినేత్రాయ నమో నమః ||27||

ఏకవక్త్రద్వివక్త్రాయ బహువక్త్రాయ తే నమః |
వక్త్రాసంఖ్యేయయుక్తాయ వక్త్రేశాయ నమో నమః ||28||

ఏకనేత్రద్వినేత్రాయ బహునేత్రాయ తే నమః |
నేత్రాసంఖ్యేయయుక్తాయ త్ర్యంబకాయ నమో నమః ||29||

ఏకకంఠద్వికంఠాయ బాహుకంఠాయ తే నమః |
ఏకనాసద్విసాసాయ బహునాసాయ తే నమః ||30||

నాసాసంఖ్యేయయుక్తాయ నిత్యం శర్వాయ తే నమః |

ఏకజిహ్వాద్విజిహ్వాయ బహుజిహ్వాయ తే నమః ||31||

జిహ్వాసంఖ్యేయయుక్తాయ నీలకంఠాయ తే నమః |
ఏకహస్తద్విహస్తాయ బహుహస్తాయ తే నమః ||32||

హస్తాసంఖ్యేయయుక్తాయ శంకరాయ నమో నమః |
ఏకశస్త్రద్విశస్త్రాయ బహుశస్త్రాయ తే నమః ||33||

శస్త్రాసాంఖ్యేయయుక్తాయ ఈశానాయ నమో నమః |
ఏకపాదద్విపాదాయ బహుపాదాయ తే నమః ||34||

పాదాసంఖ్యేయయుక్తాయ మహాదేవ నమోస్తుతే |
అవ్యక్తాయ నమస్తుభ్యం శాశ్వతాయ నమో నమః ||35||

మహేశ్వర నమస్తేస్తు మహాయోగిన్ నమోస్తుతే |
మహోత్తమ నమస్తేస్తు మహారూప నమోస్తుతే ||36||

సదాశివ నమస్తేస్తు సదా శుద్ధ నమోస్తుతే |
సదోజ్జ్వల నమస్తేస్తు మహాదేవ నమోస్తుతే ||37||

నమస్తే భగవన్ శాంత నమస్తే భగవన్ ధృవ |
నమస్తే భగవన్ దీప్త నమస్తే భగవన్ హర ||38||

అజితాయ నమస్తుభ్యం భస్మాణాయ నమోస్తుతే |
అనంతాయ నమస్తుభ్యం సర్వగాయ నమోస్తుతే ||39||

ఇతి స్తవేన దివ్యేన యః శ్లాతి పరమేశ్వరం |
స విధూయాశు పాపాని శివలోకే మహీత్యతే ||40||

భోగార్థీ లభతే భోగాన్ రాజ్యార్థీ రాజ్యమాప్నూయాత్ |
కన్యార్థీ లభతే కన్యాం యోగార్థీ యోగమాప్నూయాత్ ||41||

ముచ్యతే వ్యాధితో రోగీర్దుఃఖీ దుఃఖాత్ ప్రముచ్యతే |
బంధనాన్ముచ్యతే బద్ధో యశోర్థీ చ యశో లభేత్ ||42||

యాన్ యాన్చింతయతే కామన్ తాన్స్తాన్ ప్రాప్నోతి మానవః |
శివస్య పదమాప్నోతి నిత్యం పఠతి యోన్నరః ||43||

తస్యాఽర్చనాదపి తథా శ్రవణాదపి మానవః |

అధ్యాయం యస్తు పఠతే శృణోతి శివభక్తిమాన్ ||44||

సోపి శైవపదం లభ్యాప్రయాతి పఠమాం గతిమ్ || 45||

ఇత్థం స్తువీత భగవంతం ఉపాసహాయం

భగవంతముపాసహాయం

దుఃఖం విహాయ సతతం హ్యురుగాయమీశం |

తస్యాయమీశ్వరపదం ప్రదదాతి దేవి పాపాఘతాపమపహాయ
గతిమ్ లభేత ||46||

**|| ఇతి శ్రీశివరహస్యే ఏకాదశాంశో శివస్తుతిర్నామ నామ
త్రిచత్వారింశోధ్యాయః ||**